
NarayanaproktaM Durgatinashini Kavacham

నారాయణప్రోక్తం దుర్గతినాశినీకవచమ్

Document Information



Text title : NarayanaproktaM Durgatinashini Kavacham

File name : nArAyaNaproktaMdurgatinAshinIkavacham.itx

Category : devii, devI, brahmavaivartapurANa, kavacha

Location : doc_devii

Proofread by : PSA Easwaran

Description/comments : brahmavaivartapurANa | gaNapatikhaNDa | adhyAya 39/3-23||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

నారాయణప్రోక్తం దుర్గతినాశినీకవచమ్



నారాయణ ఉవాచ ।

శృణు నారద వక్ష్యామి దుర్గాయాః కవచం శుభమ్ ।

శ్రీకృష్ణేనైవ యద్ధత్తం గోలోకే బ్రహ్మణే పురా ॥ ౩॥

బ్రహ్మ త్రిపురసంక్రామే శంకరాయ దదౌ పురా ।

జఘాన త్రిపురం రుద్రో యద్ధృత్వా భక్తిపూర్వకమ్ ॥ ౪॥

హరో దదౌ గౌతమాయ పద్మాక్షాయ చ గౌతమః ।

యతో బభూవ పద్మాక్షః సప్తద్వీపేశ్వరో జయీ ॥ ౫॥

యద్ధృత్వా పఠనాద్బ్రహ్మ జ్ఞానవాఙ్మక్తిమాన్భువి ।

శివో బభూవ సర్వజ్ఞో యోగినాం చ గురుర్యతః ।

శివతుల్యో గౌతమశ్చ బభూవ మునిసత్తమః ॥ ౬॥

బ్రహ్మాంధవిజయస్యాస్య కవచస్య ప్రజాపతిః ।

ఋషిశఛన్దశ్చ గాయత్రీ దేవీ దుర్గతినాశినీ ॥ ౭॥

బ్రహ్మాంధవిజయే చైవ వినియోగః ప్రకీర్తితః ।

పుణ్యతీర్థం చ మహతాం కవచం పఠమాద్భుతమ్ ॥ ౮॥

ఓం హ్రీం దుర్గతినాశిన్యై స్వాహా మే పాతు మస్తకమ్ ।

ఓం హ్రీం మే పాతు కపాలం చాప్యోం హ్రీం శ్రీం పాతు లోచనే ॥ ౯॥

పాతు మే కర్ణయుగ్మం చాప్యోం దుర్గాయై నమః సదా ।

ఓం హ్రీం శ్రీమితి నాసాం మే సదా పాతు చ సర్వతః ॥ ౧౦॥

హ్రీం శ్రీం క్రూమితి దంతాంశ్చ పాతు క్లీమోష్ఠయుగ్మకమ్ ।

క్లీం క్లీం క్లీం పాతు కణ్ఠం చ దుర్గే రక్షతు గణ్ఠకే ॥ ౧౧॥

స్కన్ధం మహాకాలి దుర్గే స్వాహా పాతు నిరస్తరమ్ ।

వక్షో విపద్వినాశిన్యై స్వాహా మే పాతు సర్వతః ॥ ౧౨॥

దుర్గే దుర్గే రక్ష పార్శ్వై స్వాహా నాభిం సదాఽవతు ।

దుర్గే దుర్గే దేహి రక్షాం పృష్ఠం మే పాతు సర్వతః ॥ ౧౩॥

ఓం హ్రీం దుర్గాయై స్వాహా చ హస్తా పాదౌ సదాఽవతు ।

ఓం హ్రీం దుర్గాయై స్వాహా చ సర్వాఙ్గం మే సదాఽవతు ॥ ౧౪॥

ప్రాచ్యాం పాతు మహామాయా చాగ్నేయ్యాం పాతు కాలికా ।

దక్షిణే దక్షకన్యా చ నైరృత్యాం శివసుందరీ ॥ ౧౫॥

పశ్చిమే పార్వతీ పాతు వారాహీ వారుణే సదా ।

కుబేరమాతా కౌబేర్యామైశాన్యామీశ్వరీ సదా ॥ ౧౬॥

ఊర్ధ్వం నారాయణీ పాతు త్వమ్మికాఽధః సదాఽవతు ।

జ్ఞానం జ్ఞానప్రదా పాతు స్వప్నై నిద్రా సదాఽవతు ॥ ౧౭॥

ఇతి తే కథితం వత్స సర్వమస్త్రాఘవిగ్రహమ్ ।

బ్రహ్మణ్ణవిజయం నామ కవచం పరమాద్భుతమ్ ॥ ౧౮॥

సుస్నాతః సర్వతీర్థేషు సర్వయజ్ఞేషు యత్ఫలమ్ ।

సర్వవ్రతోపవాసే చ తత్ఫలం లభతే నరః ॥ ౧౯॥

గురుమభ్యర్చ్య విధివద్వస్త్రాలంకారచన్దనైః ।

కణ్ఠే వా దక్షిణే బాహౌ కవచం ధారయేత్తు యః ॥ ౨౦॥

స చ త్రైలోక్యవిజయీ సర్వశత్రుప్రమర్దకః ।

ఇదం కవచమజ్ఞాత్వా భజేద్దుర్గతినాశినీమ్ ॥ ౨౧॥

శతలక్షం ప్రజప్తోఽపి న మన్తః సిద్ధిదాయకః ॥ ౨౨॥

కవచం కాణ్యశాఖోక్తముక్తం నారద సిద్ధిదమ్ ।

యస్మై కస్మై న దాతవ్యం గోపనీయం సుదుర్లభమ్ ॥ ౨౩॥

ఇతి శ్రీబ్రహ్మవైవర్తపురాణే గణపతిఖండే

ఏకోనవత్వారింశాధ్యాయాంతర్గతం దుర్గతినాశినీకవచం

సమాప్తమ్ ।

బ్రహ్మవైవర్తపురాణ । గణపతిఖండ । అధ్యాయ ౩౯/౩-౨౩॥

brahmavaivartapurANa . gaNapatikhaNDa . adhyAya 39/3-23..

Proofread by PSA Easwaran

NarayanaproktaM Durgatinashini Kavacham

pdf was typeset on March 5, 2025

Please send corrections to sanskrit@cheerful.com

